

সেকেন্দ দিভিজন হিরো আই লীগ ২০১৮-১৯

ব্রাও এফ সী অমদি ন্যু বরাকপুৰ ৰেনবো এ সী পাঞ্জল ৩-৩দা দ্রো চংখ্ৰে

ইম্ফাল, মাৰ্চ ১০ (এচএনএস): লৈবাক অসিগী ফুটবোলগী মশামদা খুইদগী ৰাংবা কম্পিটিসনগী মনু চল্লিবা সেকেন্দ দিভিজন হিরো আই লীগ ২০১৯গী ঙসি ন্যু বরাকপুৰ এফ সীনা য়ুযু ওইদুনা কোলকটগী বরসট ষ্টেডিয়মদা ঙসি শামখিবা লীগ ৱাউন্দগী মেচতা ব্রাও এফ সী অমদি য়ুযু ন্যু বরাকপুৰ ৰেনবো এ সী পাঞ্জল ৩-৩দা দ্রো চংখ্ৰ।

লৈবাক অসিগী তোঙান তোঙানবা টিম ১০ অমদি আইএসএলগী ৱিজাৰ্ভ টিম তরুক পূয়া টিম ১৬না শরুক যাদুনা কাঙলুপ অহম থোক্কা খাইদোক্কা পাঙথোক্কা হিরো আই লীগ সেকেন্দ দিভিজন ২০১৮-১৯গী ফ্রপ সীগী লীগ ৱাউন্দগী মেচ ওইনা ঙসি য়ুযুবরাকপুৰ ৰেনবো এ সী অমদি মণিপুৰগী ব্রাও এফ সী লয়া তৌনখি। টিম অনীনা মেচ অদু মায় পাঙ্কনা পোইন্ট ৩ ফংনবগীদমক অহানবা হাফতগী লেইবা ফাওবদা অকনবা লয়া তৌনদুনা বোল কাওনখি।

অহানবা হাফ হৌরকপদগী লেইবা ফাওবদা য়ুযু ন্যু বরাকপুৰ এফ সীনা মণিপুৰগী ব্রাও এফ সী লাকশিন্দুনা শামখিবনা অহানবা হাফ লেইবা ফাওবদা ন্যু বরাকপুৰ ৰেনবো এ সীনা পাঞ্জল ২-০দা মাঙজিল খারগা লৈখি।

অনীশুবা হাফ হৌরকপদগী হৌনা ব্রাও এফ সীগী মায়কৈদগী ন্যু বরাকপুৰ এফ সীগী মাঙজিল থাৱিবা পাঞ্জলিং অদু হন্দোৱবা এটেক কয়া চখরক্কা কমা শামবা হৌরকখি। অদুবু



ন্যু বরাকপুৰগী শামরোয়শিংনসু মেচ অদু মায় পাঙ্কা ব্রাও এফনা চখরক্কা এটেকশিং অঙহা পাঙ্গল ফুদোক্কা শামখি। মেচকী ৪০শুবা মিনটতা ন্যু বরাকপুৰ ৰেনবো এ সীগী মায়কৈদগী ব্রাও এফ সীনা দি বোঞ্জ তম্মা পুশিল্লকপা বোল অমা ঙাকথোক্কা হোংনবদা ফাওল অরুবদগী ব্রাও এফ সীগী পেনালটি কাওবা যাবগী খুদোংচাবা অমা ইন্দিয়ন সুপৰ লীগ (আইএসএল) তা নাগালেন্দগী অহানবা ওইনা শরুক য়াখিবা ফোরৱাৰ্ড প্লেয়ৰ কিত্তি ৰিমোমিনা পাঞ্জল ওইনা ওল্লেভুনা মেচ অদু ব্রাও এফ সীনা পাঞ্জল ১-২দা লৈবা ঙমখি।

ন্যু বরাকপুৰ ৰেনবো এ সীগী মায়কৈদগীসু মেচ অদু মায় পাঙ্কা বগীদমক এটেক কয়া চখরকপা উখি।

ব্রাওগী মায়কৈদগীসু ন্যু বরাকপুৰ ৰেনবো এ সীনা চখরক্কা এটেকশিং অদু দিফেন্দ তৌনবা হোংনখি। অদুবু মেচকী ৮৩শুবা মিনটতা ন্যু বরাকপুৰ ৰেনবো এ সীগী মায়কৈদগী পাঞ্জল অমগা হাপচিদুনা মেচ অদু এন বি আৰ এ সীনা পাঞ্জল ৩-১দা অমুক মাঙজিল থাদুনা লৈখি।

ব্রাওগী মায়কৈদগীসু এন বি আৰ এ সীনা পাঞ্জল অনী মাঙজিল থানা চংলবসু মেচ অদু মায় পাঙ্কা অহানবা হাফতা শামখিবা মওদগী হোৱা য়াঙনা তরুক দুনা শম্বৰা হৌরকখি। মেচকী ৮৯শুবা মিনটতা ব্রাওগী মায়কৈদগী শামরোয় জোসেফ ময়োরানা এন বি আৰ এ সীগী মাঙজিল থাৱিবা অনীশুবা পাঞ্জল অদু হন্দোক্কা মেচ অদু ব্রাও

এফ সীনা পাঞ্জল ২-৩দা লৈবা ঙমখি। ব্রাও এফ সীগী মায়কৈদগী এন বি আৰ এ সীগী মাঙজিল থাৱিবা অতোপ্পা পাঞ্জল অদুসু হন্দোক্কা এটেক মথং মথং চঙশিল্লখি। মেচকী অৱেইবা মীংকুপগী ইঞ্জিৰ টাইমদা ব্রাও এফ সীগী ক্ৰী কিক অমা টিম অসিগী শামরোয় মোমোচানা পাঞ্জল ইংনা ওল্লেভুনা মেচ অদু অৱেইবা মীংকুপ লেইশিল্লকপদা ব্রাও এফ সী অমসুং য়ুযু এন বি আৰ এ সী পাঞ্জল ৩-৩দা দ্রো চংখি। ফ্রপ সীগী পোইন্ট টেল্লিদা দিঙ্গা ভেঙ এফ সীনা পোইন্ট ১৬ ফংলগা অহানবা, ব্রাও এফ সীনা পোইন্ট ১৩ ফংলুনা অনীশুবা অমদি এ টিকে, এমএসসী সীগী মাঙজিল থাৱিবা অনীশুবা ফংলগা ভুং ইয়ৱি।

ফিনলেন্দ বোল্লিং টুৱদা ইন্দিয়াগী শিব থাপা অমসুং হুসামুদিন য়াওনা ৫ ফাইনেল চঙখ্ৰে

ন্যু দিল্লি, মাৰ্চ ১০ (এচএনএস): ফিনলেন্দগী কোনু হেলসিনকিদা পাঙথোকপা ৩৮শুবা জি বি বোল্লিং টুৰ্ণামেণ্টত ইন্দিয়াগী বোল্লৰ শিব থাপা অমসুং মোহম্মদ হুসামুদিন য়াওনা ইন্দিয়াগী বোল্লৰ ৫ ফাইনেল য়ৌবা ঙমখৌ।

কিলোগ্রাম ৬০গী কেটগোৱিদা এসিয়াগী মেদল অহম ফৰ্ভা ডুৱশ্ৰবা লেয়নানা ৱৰ্ল্ডবোল্লিং চেম্পিয়নশিপকী ব্রোঞ্চমেদল ফৰ্ভা শিব থাপানা সেমি ফাইনেলদা ৱসিয়াগী বোল্লৰ মিখেল ভৰলাবোতপু য়ান্না হেনবা মওদা ৫-০দা মায়খিবা পীদুনা ফাইনেল য়ৌখিবনি।

অসামদগী হৌখিবা বোল্লৰ শিব থাপানা জি বি বোল্লিং টুৰ্ণামেণ্ট



অসিগী ফাইনেলদা ফিনলেন্দগী বোল্লৰ অৱল্লান খাটিভকা লয়া তৌনৱগনি। কিলোগ্রাম ৫৬কী কাঙলুপ্তা কন্মনৱেল্ঠ গেমসকী ব্রোঞ্চ মেদালিষ্ট মোহম্মদ

হুসামুদিননা সেমিফাইনেলদা কজাখস্থানগী বোল্লৰ ৱানভোলাট কিদৰিবায়পপু ৩-২দা য়ান্না নক্ৰুবা লয়াদা মায় পাঙ্কা ফাইনেল য়ৌবা ঙমখি।

ব্রায়ল সেলেব্রন পাঙথোক্কাগনি

ইম্ফাল, মাৰ্চ ১০ (এচএনএস) : ৪ ৱাজস্থানগী জয়পুৱদা থা অসিগী ২৪দগী ২৮ ফাওবা পাঙথোক্কাৱিৰা ৫২শুবা সেনিয়ৰ নেসনল থো-থো চম্পিয়নশিপ ২০১৯দা শরুক য়াৱনবা মণিপুৰ এমেচৰ থো-থো এসোসিয়েশনগী সেনিয়ৰ নুপামচা অমদি নুপীমচ থো-থো শেল্লা ব্রায়ল সেলেব্রন থা অসিগী ১৪গী অমুক পুং ৭ তাবা মতমদা খাঙবোন্ধী বাসু গ্ৰিড দদা পাঙথোক্কাগনি। এফিলিটেদ য়ুনিটশিংনা ব্রায়ল সেলেব্রন অসিদা শরুক য়ানবা প্লেয়ৰশিং থাৱক্কা এসোসিয়েশন অসিনা খঙহল্লক্কা। মখা তানা শামরোয়শিংনা মশা মশাগী অখাৰ কাৰ্দ অমদি পাসপোর্ট সাইজ ফোটে ২/২ লেয়নৱক্কাৱনি হায়না এসোসিয়েশন অসিগী সেক্টৱিৰ এম মফুসুদোমা খঙহল্লক্কা।

মাইস্নাম মৈৱাৰা লুৱাং জৰ্মন ওপন গ্ৰান্দ প্ৰি ইন্টৰনেশনল বেদমিন্টন টুৰ্ণামেণ্ট ক্ৰাৰ্টৰ ফাইনেলদা মায়খীহৌৱে

বৰ্লিন, মাৰ্চ ১০ (এচএনএস): জৰ্মনিগী কোনু বৰ্লিনদা পাঙ-থোক্কা জৰ্মন ওপন জুনিয়ৰ গ্ৰান্দ প্ৰি ইন্টৰনেশনল বেদমিন্টন টুৰ্ণামেণ্ট-২০১৯দা ইন্দিয়াগী জুনিয়ৰ নম্বৰ-ৱান শামরোয় মাইস্নাম মৈৱাৰা লুৱাং ক্ৰাৰ্টৰ ফাইনেলদা মায়খীহৌৱে।

মাইস্নাম মৈৱাৰা লুৱাং টুৰ্ণামেণ্ট অদুদা সিদিং ফংদনা শরুক য়াৱকখিবা শামরোয় অমনি। মহাৱু ঙসি টুৰ্ণামেণ্ট অসিগী নম্বৰ ৱান সিদ্দেদ শামরোয় অসি ইন্দোনেশিয়াগী স্যাবদা পৰকাসা বেলোৱাণা লয়া তৌনবদা য়ান্না অকনবা লয়া অমদা গেম ১-২ দা মায়খীহৌৱনি।

বৰ্লিন সিটিগী স্পোৰ্ট এৱেনাদা শামখিবা নুপাগী চহী ১৯গী মখাগী জৰ্মন জুনিয়ৰ গ্ৰান্দ প্ৰি ইন্টৰনেশনল বেদমিন্টন টুৰ্ণামেণ্টে ২০১৯গী ক্ৰাৰ্টৰ ফাইনেল মেচ অদুগী অহানবা গেম ইন্দোনেশিয়াগী স্যাবদা পৰকাসা বেলোৱাণা ইন্দিয়াগী মৈৱাৰা লুৱাংদগী হেন্দুনা পোইন্ট ২১-১৪ খেইখি।

ইন্দিয়াগী জুনিয়ৰ বেদমিন্টন শামরোয়শিংগী মৱন্তা মকোক থোলিবা মণিপুৰদগী হৌখিবা মাইস্নাম মৈৱাৰা লুৱাংনা ইন্ডোনেশিয়াগী স্যাবদা পৰকাসা বেলোৱাবু অনীশুবা গেম অদুদা য়ান্না ফজবা মওদা হেন্দুনা পোইন্ট ২১-১২দা খেইখি। গেম অমমম মামৱৰা মতুং শামরোয় অনীনা অহমশুবা অমদি দিসাইদিং গেম অদুদা হৌৱকপদগী লয়া কমা থেংনদুনা পোইন্ট লৌবগী চাং মামৱৰসু মাইস্নাম



মৈৱাৰা লুৱাংনা পোইন্ট ১৬ থক লৌদুনা লৈৱিঙেনা ইন্দোনেশিয়াগী টুৰ্ণামেণ্ট অসিদা নম্বৰ ৱান সিদ্দেদ ওইৱিৰা স্যাবদা পৰকাসা বেলোৱানা পোইন্ট ২১ লৌবা হানখিবদগী ক্ৰাৰ্টৰ ফাইনেল মেচ অদুদা মাইস্নাম মৈৱাৰা লুৱাং মায়খীহৌৱনি।

মাইস্নাম মৈৱাৰা লুৱাংনা টুৰ্ণামেণ্ট অসিগী অহানবা ৱাওন্দদা সাওথ কোৱিয়াগী শামরোয় উমিন জিয়োংবু য়ান্না কোম্মা ২১-১১, ২১-১০দা মায়খিবা পীদুনা অনীশুবা ৱাওন্দ

দানেসিয়াগী য়োনাথন ৱামলাইগা লয়া তৌনবদা হৌবদগী হৌনা ফজবা ঙমদুনা গেম অনীমক থেইবা ঙমখি। অহানবা গেম অদু মৈৱাৰানা ৱামলাইবু ২১-১৪দা খেইখি। মদুগী মতুং অহমশুবা ৱাওন্দ অদুগী অনীশুবা গেম অদুসু মৈৱাৰানা ইন্দো-নেসিয়াগী শামরোয় মঙেঙন্দগী থাক হেন্দুনা লৈৱিৰা য়োনাথন ৱামলাইবু ২১-১৪দা খেইখি। অহমশুবা ৱাওন্দ দদা মায় পাঙ্কা টুৰ্ণামেণ্ট অদুগী প্ৰি-কাৰ্টফাইনেল য়ৌৱকখিবনি।

ঙসি শামখিবা টুৰ্ণামেণ্ট অদুগী প্ৰি কাৰ্টফাইনেল মেচ অদুদা ১০শুবা সিদ্দেদ ওইনা শরুক য়াৱকখিবা ইন্দোনেশিয়াগী শামরোয় ৰোবি সেটিয়াবুৱিবু পুং অমা হোৱা চঙনা লয়া তৌনৱবা মতুং গেম ২-১দা খেইবা ঙমখি।

মৈৱাৰা লুৱাং অমসুং ৰোবিনা শামখিবা অহানবা গেম অদু অমদা অমবু লাকশিমবা ঙমদবদগী পোইন্ট মামদুনা লাকশ্ৰবা মতুং মৈৱাৰানা ২১-৭-২৫দা খেইখি। অহানবা গেম মাইকী ইন্দোনেশিয়াগী শামরোয় ৰোবি সেটিয়াবুদীনা মৈৱাৰাগী অশোনবা মফম খৱদা খুদোংচাবা লৌদুনা ২১-১৮দা খেইখি। প্ৰি কাৰ্টৰ ফাইনেল গেম অদু ১-১দা লৈখি। অৱেইবা গেম অদুদা মৈৱাৰানা ২১-১৫দা খেইখি। কাৰ্টৰ ফাইনেল চল্লকখিবনি। অদুবু কাৰ্টৰ ফাইনেলদা অতোপ্পা ইন্দোনেশিয়াগী টুৰ্ণামেণ্ট অসিগী নম্বৰ ৱান শামরোয় বেলোৱাগী মখুৱা গেম ২-২দা মায়খিহৌৱনি।

৭শুবা এম ভি সী এ টি-২০ সাইক্লোন থাংমৈবন্দ অমসুং চেম্প খাগেম্পল্লি মায় পাকপা ঙমখ্ৰে

ইম্ফাল, মাৰ্চ ১০ (এচএনএস) : ৪ মণিপুৰ ভেটৰন ক্ৰিকেট এসোসিয়েশন (এম ভি সী এ) না শীদুনা লংখাবালগী পব্লিকজুডনা থাৱিৰা অৱেংশুবা এম ভি সী এ টি-২০ ক্ৰিকেট টুৰ্ণামেণ্টে ২০১৯গী ঙুৱাং শামখিবা লীগ ৱাউন্দগী মেচশিংদা সাইক্লোন থাংমৈবন্দ অমসুং চেম্প খাগেম্পল্লি মায় পাকপা ঙমখ্ৰ।

টিম ভৱেংনা শরুক যাদুনা চখিৰা ভৱেংশুবা এম ভি সী এ টি-২০ ক্ৰিকেট টুৰ্ণামেণ্টে ২০১৯গী লীগ ৱাউন্দগী ১৮শুবা মেচতা ঙুৱাংগী অহানবা গ্ৰাউন্দদা সাইক্লোন অমসুং নপসা খা ইম্ফাল শামখি। মেচ অদু সাইক্লোমা টেস ঙমদুনা অহানবা বেট্টিং তৌখি। অহানবা ইমিংসতা বেট্টিং তৌখিবা সাইক্লোমা ওভৰ ২০দা ৱিকেট ৬ তুৱগা ৱান ১১৯ লৌখি। অনীশুবা ইমিংসতা বেট্টিং তৌখিবা নাপসানা ওভৰ ১৮.৩দা ৱিকেট লৌখি। ঙুৱাংগী ১৯শুবা মেচ অদু সাইক্লোমা ৱান ৪৯দা মায় পাকখি। সাইক্লোনগী সুৱজচ্ছন্দা ৱিকেট ৪ লৌৱগা মেন ওফ দি মেচ তাখি। টুৰ্ণামেণ্ট অসিগী লীগ ৱাউন্দগী ১৯শুবা মেচ ওইনা ঙুৱাংগী অনীশুবা গ্ৰাউন্দদা চেম্প খাগেম্পল্লি অমসুং দি এস য়ু ক্লাইথেল শামখি। মেচ অদু চেম্প খাগেম্পল্লিনা টেস ঙমদুনা অহানবা বেট্টিং তৌখি। অহানবা ইমিংসতা বেট্টিং তৌখিবা চেম্পনা ওভৰ ২০দা ৱিকেট ৭ তুৱগা ৱান ১৪২ লৌখি। অনীশুবা ইমিংসতা বেট্টিং তৌখিবা দি এস য়ুনা ওভৰ ২০দা ৱিকেট ৯ তুৱগা ৱান ১০০ থক লৌদুনা মেচ অদু চেম্প খাগেম্পল্লিনা ৱান ৪৭ত মায় পাকখি। মেচ অদুদা চেম্পকী ৱোবিনসমা বোল ৪৩দা ৱান ৬৩ লৌদুনা মেন ওফ দি মেচ তাখি।

অহানবা সলাই কপ ২০১৯ স্লোপ এফ সী অমদি পাঙ্গলবা এফ সী মায় পাকপা, মেচ অমদা দ্রো চংখ্ৰে

ইম্ফাল, মাৰ্চ ১০ (এচএনএস) : ৪ সলাই ফুটবোল ক্লবনা শীদুনা সলাই এফ সীগী গ্ৰাউন্দদা থাংজ অমদি নোংমাইজিং খুদিংগী লেপুনা চখিৰা অহানবা সলাই কপ ২০১৯গী ঙুৱাং শামখিবা লীগ ৱাউন্দগী মেচশিংদা স্লোপ এফ সী ফয়েং অমসুং পাঙ্গলবা এফ সী হাওবম মৱক মায় পাকপা। অদুগা সলাই এফ সী মণিপুৰ অমদি অক্ৰন এণ্টৰপ্ৰাইজেস এফ সী চিংমৈৱাং দ্রো চংখ্ৰে।

টিম ভৱক্কা শরুক যাদুনা চখিৰা অহানবা সলাই কপ ২০১৯গী লীগ ৱাউন্দগী ৪শুবা মেচ ওইনা ঙুৱাং অহানবা গ্ৰাউন্দদা স্লোপ এফ সী ফয়েং অমসুং ব্ৰদৱস য়ুনাইটেড উচ্চকোনে শামখি। মেচ অদুগী অহানবা হাফতগী অৱেইবা মীংকুপ ফাওবদা স্লোপ এফ সীনা ব্ৰদৱস এফ সী য়ুনাইটেদপু খংলাক লাকশিন দুনা শামখিবনা মেচ অদু লেইশিল্লকপদা স্লোপ এফ সীনা য়ান্না লাকচনা পাঞ্জল ৬-০দা মায়খীবা পীখি।

লীগ ৱাউন্দগী মঙাশুবা মেচ ওইনা ঙুৱাং অনীশুবা গ্ৰাউন্দদা সলাই এফ সী মণিপুৰ অমসুং অক্ৰন এণ্টৰপ্ৰাইজেসন চিংমৈৱাং শামখিবা মেচ অদু লেইশিল্লকপদা পাঞ্জল ০-০দা দ্রো চংখি।

ফুটবোল কপ অসিগী লীগ ৱাউন্দগী ৭শুবা মেচ ওইনা ঙুৱাং অহমশুবা গ্ৰাউন্দদা পাঙ্গলবা এফ সী হাওবম মৱকনা পি ৱাই এ লমশাংবু পাঞ্জল ২-১দা মায়খীবা পীখি।

নেৱোকা এফ সি অৱেইবা মেচ মায়খিবা নংখ্ৰে, আই লীগকী টাইটল চেম্নাই সিটি এফ সিনা লৌখ্ৰে

ইম্ফাল, মাৰ্চ ১০ (এচএনএস): ইন্দিয়াগী ফুটবোল ক্লবশিংগী লীগ টুৰ্ণামেণ্টকী অনীশুবা থাঙা লৈৱিৰা হিরো আই লীগ ফুটবোল টুৰ্ণামেণ্টকী খুমন লীগক মেন ষ্টদিয়মদা শামখিবা ২০শুবা লীগ মেচ অমদা য়ুযু নেৱোকা এফ সি মায়খিহৌৱে। লীগ অসি টাইটল অদুনা মিনৱতা পঞ্জাবপু থোইৱয়ৱা চেম্নাই সিটি এফ সিনা লৌখ্ৰে।

নেৱোকা এফ সি মেচকী মাঙওইননা পূয়া মেচ ১৯ শাৱবদা ৭ মায় পাঙ্কা দ্ৰোন ৫ চেলবা মতুং মেচ ৭ মায়খিৱগা পোইন্ট ২৬ ফংদুনা ৩শু বদা লৈৱয়নি। অমৱোমদা মখোয়গা ঙুৱাং লয়া তৌখিবা ৱিয়েল কাশ্মিৰগী টিম মেচ ১৯ শাৱবদা ১০ পাকখিবা, ৬ দ্ৰো চখিবা অমসুং মেচ ৩ মায়খিবা নংদুনা পোইন্ট ৩৬ ফংলগা টিম ১১গী টুৰ্ণামেণ্ট অসিদা অহমশুবা পোজিশন্দা লৈখিবনি।

খুমন মেন ষ্টদিয়মদা মীওই লিগিং কয়ানা মীওয়েং তাদুনা নেৱোকা এফ সি অমসুং ৱিয়েল কাশ্মিৰ মখোয় মখোয়গী অৱেইবা লীগ মেচ অদু লয়া তৌনখি। অহানবা টিম ১৫ মায়কৈ অনীমকৰা বোল চাং মামৱপ তৌনা

পায়ৱবু পাঞ্জল চম্বা ঙমদান লৈখি। শাৱবগী ১৮শুবা মিনিট তা নেৱোকা এফ সিনা ফংখিবা খুদোংচাবা অমা চেম্লেট গিলসেননা পীৱকপা পাস অমা টিমমেট সিঙ্গম সুভাসনা মিটৰ ৪০ ৱাংলিঙদগী শাফু কমা কাওশিনখিবদা ৱিয়েল কাশ্মিৰগী গোলকিপৰ মায়খিবা পীদুনা অহানবা পাঞ্জল ওইখি।

নীংখিংবা য়াই, নেৱোকা অমসুং ৱিয়েল কাশ্মিৰনা মমাঙদা শামখিবা মেচ নেৱোকোনা মায় পাকপা ঙমখিবনি। কাশ্মিৰগী টিম অদুনা ইক্লেৱাইজৰ ফংনবদা য়ান্না কমা হোংনৱকখি। টিম অদুগী ষ্টাৰ প্লেয়ৰ ওইৱিৰা দানিস ফাৱুখ ভাগনা শাৱবগী ২৯শুবা মিনিটতা টিম অদুনা পুশিল্লকখিবা বোল অমা নেৱোকাগী গোল এৱিয়া নক্ৰা ফংদুনা কাওশিনবদা গোল ওইদুনা পাঞ্জল মামবা ঙমখি। লেমহৌবা মিনিট ১৫ ৱোমগী মতম অহেনবা পাঞ্জল চম্বা ঙমখিবদগী হাফ লৈখিবনি।

অনীশুবা হাফ হৌৱকপা ইকুই কুইডিঙ ৱিয়েল কাশ্মিৰগী মায়কৈদগী ৱিটৱিক কুমাৰ দাসনা পুশিনখিবা বোল অমা টিম অদুগী

অহানবা পাঞ্জল চনখিবা দানিস ফাৱুখনা পাঞ্জল অমগা হাপচিদুনা নেৱোকাবু মখোয়না ২-১দা মাঙজিল খাৱগা লৈখি। পাঞ্জল হোংখিবদগী ৱিয়েল কাশ্মিৰগী শামরোয়শিং থাওঙজেল য়াঙনা হেনগলকখিবনি।

শাৱবগী ৫৭শুবা মিনিটতা ৱিয়েল কাশ্মিৰগী সুৱজচ্ছন্দা পীৱকখিবা পাস অমা মহাক্কী টিমটে বাজি অৱমাননা অনকপা মফমদগী কাওশিনবদা পাঞ্জল ওইদুনা নেৱোকাবু ৩-১দা মেখোয়না হেন্দুনা লৈখি। মখা তাবা মেচকী পুংখায় হেনবা মতম অদুদা নেৱোকাগী মায়কৈদগী শোখখিবা পাঞ্জল ২ হন্দোক্কা ফনা কয়া হোংনৱবসু কায়বা ফংদনা লৈখি। শাৱবগী অপীবা মিনিট ৯০ য়ৌশিল্লকখি। ইঞ্জিৰ টাইম হাপুনা শাৱৱকপদা ৩শু বা মিনিটতা নেৱোকাগী অহানবা পাঞ্জল চনখিবা সিঙ্গম সুভাসনা পীৱকপা বোল অমা ওদিল ফিল্লজ চিদিনা পাঞ্জল ওল্লেভুনা স্কোৱবোৰ্দতা নেৱোকাগী পাঞ্জল ২ অদুগা ৱিয়েল কাশ্মিৰগী পাঞ্জল ৩ লৈখি।

মখা তাবা মিনিট খৱা অদুদা অহেনবা পাঞ্জল লৈখিবদগী মায়খিহৌদুনা লীগ অসিগী ৬শুবা পোজিশন তাখি। অদুগা ৱিয়েল কাশ্মিৰনা পোইন্ট ৩৯ ফংলগা ৩শুবা পোজিশন্দা লৈখি।

কোয়েটৱেদা ঙুৱাং শামখিবা লীগ অসিগী অতোপ্পা মেচ অমদা চেম্নাই সিটি এফ সিনা মিনৱতা পঞ্জাবপু পাঞ্জল ৩-১দা খেইদুনা অপুনবা পোইন্ট ৪৩ ফংলগা লীগ অসিগী চেম্পিয়ন ওইবা ঙমখি।

কোজিকোদতা শামখিবা অতোপ্পা মেচ অমদা ইষ্ট বেঙ্গলনা গোকুলম কেৱালাদা ২-১ দা খোইৱগা মখোয়না লীগ অসিগী ২শু বা পোজিশন তাখি। কৱিঙুৱা চেম্নাই সিটি এফ সি মায়খিৱনুৱদি ইষ্ট বেঙ্গলনা টাইটল লৌৱমগদবনি।

মেচ অসিগী মাঙওইননা চেম্নাই সিটি এফ সিনা পোইন্ট ৪০ অদুগা ইষ্ট বেঙ্গলনা পোইন্ট ৩৯ ফংদুনা লৈৱয়নি। চেম্নাই সিটি এফ সিনা ঙুৱাং মায় পাকখিবা অদুনা পোইন্ট ৪৩ য়ৌখিবনি অদুগা ইষ্ট বেঙ্গল পোইন্ট ৪২দা লৈহৌৱনি।

থাইলেন্দনা লৈবাক অদুমক্কী শামরোয়শিং বেন তৌখবসু ৱৰ্ল্ড ৰেথলিফটিং চেম্পিয়নশিপকী য়ুযু ওইগদৌৱি

বোন্ধোক, মাৰ্চ ১০ (এজেক্সি): ইন্টৰনেশনেল ৰেথলিফটিং ফেদৰেশন (আই দব্লিউএফ) না ঙসি ফোঙদোকখিবা ৱাৱোল অমগী মতুং ইয়া থাইলেন্দনা লৈবাক অদুগী ৰেথলিফটিং ৱেশিং তোঙান তোঙানবা ইন্টৰনেশনেল টুৰ্ণামেণ্টশিংদা শরুক য়াদনবা বেন তৌখবসু লৈবাক অসিনা ৱৰ্ল্ড ৰেথলিফটিং চেম্পিয়নশিপ-২০১৯গী য়ুযু ওইগদৌৱি।

থাইলেন্দগী মায়কৈদগী লৈবাক অদুনা লৈৱিৰা ৰেথলিফটিংগী দ্ৰগ শীজিমবগী মতাদা ২০২০ টোকেি ওলিম্পিক গেমস য়াওনা অতোপ্পা ইন্টৰনেশনেল টুৰ্ণামেণ্টশিংদা মখোয়গী শামরোয়শিং অদু বেন তৌদুনা লাকখিবনি।

নীংখিংবা য়াই, মমাঙ চহীদা পাঙ-থোকখিবা ৱৰ্ল্ড ৰেথলিফটিং চেম্পিয়নশিপতা থাইলেন্দদগী শরুক য়াখিবা ৰেথলিফটিং ৬ ইন্টৰনেশ-নেল ওলিম্পিক কমিটিনা থিংখ্ৰবা পোংয়ান শীজিমৱবগী মতাদা মখোয়বু বেন তৌবা লৈখিবনি। ৰেথলিফটিং ৬ অদুগী মনুদা মখোয় ২ অমদি ওলিম্পিক চেম্পিয়ন ঙাঙনি। লেয়ননা অতোপ্পা ৰেথলিফটিং ২০১৭ত ব্ৰগ শীজিমখিবা অদুগী মতাদা হীয়াৱি লেইদুনা লৈৱিবনি।

নীংখিংবা য়াবদি, ইন্টৰনেশনেল ৰেথলিফটিং ফেদৰেশনা থমখিবা চংন-কাঙলোনগী মতুং ইয়া ৪৩ য়ৌখিবনি অদুগা ইষ্ট বেঙ্গল পোইন্ট ৪২দা লৈহৌৱনি।



পোংয়ান শীজিমৱবদি লৈবাক অদু চহী ৪ ফাওবা অতোপ্পা কম্পিটিশন অমত্ৰা শরুক য়াৱা য়াদবগী অখিংবা লৈৱিবনি। মৱম অদুনা হৌখিবা চহীদা থাইলেন্দগী ৰেথলিফটিং ৬ থিংখ্ৰবা পোংয়ান শীজিমৱবগীদমক থাইলেন্দগী অতোপ্পা ৰেথলিফটিংগী টিম অমত্ৰা ইন্টৰনেশনেল টুৰ্ণামেণ্ট, ৱৰ্ল্ড চেম্পিয়নশিপ অমদি ওলিম্পিকতা শরুক য়াৱা য়াৱেইদৌৱিবনি। তৌইঙুহসুং থাইলেন্দ এমেচৰ ৰেথলিফটিং এসোসিয়েশনা মমাঙদা থমখিবা ৱাৱেপশিংগী মতুং ইয়া লৈবাক অদুনা

২০১৯ ইন্টৰনেশনেল ৰেথলিফটিং ফেদৰেশনগী মখাদা পাঙথোকপা ৱৰ্ল্ড ৰেথলিফটিং চেম্পিয়নশিপ অদুগী য়ুযু ওইবগী ৱাৱেপ অদু থাইলেন্দগী ৰেথলিফটিং ৬ থিংখ্ৰবা পোংয়ান শীজিমৱবগীদমক থাইলেন্দগী অতোপ্পা ৰেথলিফটিংগী টিম অমত্ৰা ইন্টৰনেশনেল টুৰ্ণামেণ্ট, ৱৰ্ল্ড চেম্পিয়নশিপ অমদি ওলিম্পিকতা শরুক য়াৱা য়াৱেইদৌৱিবনি। থা অসিগী ২৬ ত ইন্টৰনেশনেল ওলিম্পিক কমিটিনা মীফম অমা ফমদুনা মশান্না অসিদা জেঙন জেঙনবা লৈবাক্কী ৰেথলিফটিংগী মশা মশাগী পৰ্শেমেস ফজনবগীদমক ব্ৰগ শীজিমবা থিংনবগী মতাদা মায়গদৌৱি।

Advertisement for L.G. MOTORS FINANCE, KHAGEMPALLI HUIDROM LEIKAI, H.Q. The ad features various vehicles including cars, motorcycles, and heavy machinery. Text includes: "LOAN AVAILABLE", "EMPLOYMENT NEWS: SECURITY, CAR DRIVER, 2M MECHANIC, OFFICE ASST. (TRAINING, SANGAI, KANGOL, THOUAL, SIKHAI)",